

தமிழ்நாடு மின்ஊழியர் மத்திய அமைப்பு

பதிவு எண் :158/CPT

அங்கீகாரம் பெற்றது

இணைப்பு:CITU&EEFI

எண் 27, மசூதி தெரு, சேப்பாக்கம், சென்னை 600 005.

Telephone No : 044-28548529

Fax No : 044-28516574

E-mail: coteecitu@gmail.com

Web: www.cotee.org



சுற்றறிக்கை எண் 7/2017

நாள் : 07/03/2017

பெறுநர்

மத்திய அமைப்பின் மாநில நிர்வாகிகள்
மத்திய அமைப்பின் அனைத்து கிளைச் செயலாளர்கள்
மத்திய அமைப்பின் மாநில செயற்குழு உறுப்பினர்கள்
மத்திய அமைப்பின் மாநில பொதுக்குழு உறுப்பினர்கள்

தோழர்களே

வணக்கம்

2016 டிசம்பர் 22ஆம் நாள் மின்வாரிய ஊழியர்களின் 9 அம்ச கோரிக்கைகளை முன் வைத்து ஆயிரக்கணக்கான தொழிலாளர்கள் கலந்து கொண்ட காத்திருக்கும் போராட்டத்தை நடத்தினோம்.

போராட்டத்திற்கு முன்பும், போராட்ட தினத்தன்றும் இருகட்ட பேச்சுவார்த்தைகள் நடைபெற்றன. நீண்டகாலமாக மறுக்கப்பட்ட உரிமையான பேச்சுவார்த்தை குறிப்பு இருதரப்பினரும் கையொப்பம் இடப்பட்டதை வாக்குறுதிகளாக பெற்றோம்.

பேச்சுவார்த்தை குறிப்பின்படி முன் வைக்கப்பட்ட 9அம்ச கோரிக்கைகளில் 6 கோரிக்கைகளின் மீது தீர்வு கண்டு அதன் மீது உத்தரவுகளும் பிறப்பிக்கப்பட்டன.

போராட்டத்தின் முன் வைக்கப்பட்ட கோரிக்கைகளில் சில தீர்வு கண்டு, மீதமுள்ள மூன்று கோரிக்கைகளின் மீது அதாவது பகுதி நேர ஊழியர்களை பதவிகளை அனுமதித்தல், ஒப்பந்த தொழிலாளர்களை அடையாளங்கண்டு அவர்களுக்கு சமவேலைக்கு சம ஊதியமும், அளித்து களஉதவியாளர் காலிப்பணி இடங்களில் நிரந்தரம் செய்வது. ஊதிய உயர்வு பேச்சுவார்த்தையை தொடர்ந்து நடத்திடுவது என்ற வாக்குறுதிகளை அமல்படுத்தி 02.03.2017 அன்று வாரிய தலைவர், இயக்குநர் நிதி, இயக்குநர், விநியோகம், செயலாளர், தலைமைப் பொறியாளர்/பணியமைப்பு, ஆகிய அதிகாரிகளை சந்தித்து வலியுறுத்தினோம்.

02.03.2017 அன்று வாரிய தலைவரை நாம் சந்தித்து வலியுறுத்திய தன் அடிப்படையிலேயே மார்க்ச 6,7 ஆகிய தேதிகளில் தொழிற்சங்கங்களை ஊதிய உயர்வு கோரிக்கையின் மீது பேச்சுவார்த்தைக்கு அழைக்கும் நிலைமை உருவாக்கியது.

வாரிய அழைப்பின் அடிப்படையில் 06.03.2017 அன்று நடைபெற்ற ஊதிய உயர்வு பேச்சுவார்த்தையில் இயக்குநர் -நிதி, இயக்குநர் - விநியோகம், இயக்குநர் - உற்பத்தி, இயக்குநர் - தொடரமைப்பு, வாரிய செயலாளர், தலைமை பொறியாளர்/பணியமைப்பு, உதவி தலைமைப் பொறியாளர், தலைமை நிதிகட்டுபாட்டு அதிகாரி, தொழிலுறவு ஆலோசகர் ஆகிய அதிகாரிகளும் மத்திய அமைப்பின் சார்பில் மாநில தலைவர் தோழர் எஸ்.எஸ்.சுப்பிரமணியன், பொதுச்செயலாளர்,

தோழர் எஸ். இராஜேந்திரன், பொருளாளர் எம்.வெங்கடேசன், துணைப்பொதுச்செயலாளர்கள் தோழர்கள் கே.அருட்செல்வன், தி.ஜெய்சங்கர், வி.இளங்கோ, மண்டச்செயலாளர்கள் தோழர்கள் ஏ.பழனி, சி.பழனிவேலு, ஆர்.ரவிக்குமார், உழைக்கும் பெண்கள் ஒருங்கிணைப்பு குழுவினர் மாநில கன்வீனர் தோழர் எம்.தனலட்சுமி ஆகிய தோழர்கள் கலந்து கொண்டனர்.

பேச்சுவார்த்தையில் கலந்து கொண்ட நாம் 90,000 ஊழியர்களின் ஊதிய உயர்வு பணி நிலைமைகள் சம்மந்தமாக பேசுவதற்கு சங்கங்களுக்கு முப்பது நிமிடங்கள் ஒதுக்கியது எந்தவிதத்திலும் சரியல்ல என்றும் நாங்கள் வைத்திருக்கின்ற கோரிக்கையிலேயே 26 பகுதிகள், 33 பக்கங்கள் கொண்டுள்ளது. இவைகள் முழுவதையும் படிப்பதற்கு கூட அரைமணி நேரம் போதாதது ஆகையால் ஊதிய உயர்வு சம்மந்தமாக எங்களோடு பேசுவதற்கு அரைநாள் ஒதுக்கீடல் வேண்டும் என்பதை பதிவு செய்தோம்.

22.12.2016 அன்று நாம் வைத்த ஒன்பது அம்ச கோரிக்கைகளில் ஆறு அம்ச கோரிக்கைகள் தீர்வு கண்டதற்கும், ஊதிய உயர்வு பேச்சுவார்த்தைக்கு அழைத்ததற்கும் நன்றியை தெரிவித்தோம்.

ஊதிய உயர்வு பேச்சுவார்த்தை நடத்துகின்ற இக்காலகட்டத்தில் மின்வாரிய தலைமை தற்போதும் கூட 3000 மெகாவாட் அளவிற்கு குறுகியகால, மத்திய கால நீண்டகால ஒப்பங்கள் மூலம் மின்சாரத்தை கொள்முதல் செய்தாலும் அதிக விலை கொடுத்து மின்சாரத்தை கொள்முதல் செய்வதை குறைத்திருக்கின்ற காரணத்தினால் மின் வாரியத்தின் வருவாய் நட்டம் ரூ.12,000/- கோடியிலிருந்து ரூ.8000/- கோடியாகவும், அது அடுத்த கட்டமாக ரூ.6000/- கோடியாகவும், இந்த ஆண்டு இறுதிக்குள் நட்டம் முழுவதுமாக அகற்றப்பட்டு இலாபத்தை நோக்கிச் செல்லும் என்று வாரியமே புள்ளிவிவரங்களை அளித்திருக்கின்றீர்கள்.

தமிழக அரசு சமூகநலன்களை மனதில் கொண்டு அறிவிக்கின்ற இலவச மின்சாரங்களுக்கு ஏற்படும் வருவாய் இழப்பு முழுவதையும் மாநியமாக அளித்து ஈடு செய்யாத காரணத்தால் ஏற்பட்ட நட்டத்தை இன்றைக்கு உதய் திட்டத்தின் மூலமாக வருமான இழப்பீடுகளில் 75 விழுக்காட்டை அரசே ஏற்றுள்ளதால் வாரியத்தின் நட்டம் குறைக்கப்பட்டுள்ளது. இவைகளின் பின்னணியில் நாங்கள் வைத்த கோரிக்கைகளை பரிசீலித்திட வேண்டுமென அழுத்தமான வாதத்தை முன் வைத்தோம்.

ஊதிய உயர்வு கோரிக்கைக்கு செல்வதற்கு முன்பு சென்ற ஊதிய உயர்வு பேச்சுவார்த்தையின் போது எற்றுக்கொண்ட கீழ்க்கண்ட கோரிக்கைகளின் மீது பேசி தீர்வு கண்டிட வேண்டும்.

1. மின்வாரியத்தில் பயிற்சி காலத்தை முழுவதுமாக நீக்கிட வேண்டும்.
2. பணிக்காலத்தில் மூன்று பதவி உயர்வுகள் வழங்குவது சம்மந்தமாக 08.07.1998 -இல் ஏற்பட்ட ஒப்பந்தத்தில் சரத்தாக சேர்க்கப்பட்டுள்ளதை இந்த ஊதிய உயர்வு பேச்சுவார்த்தை முன்னர் பேசி முடித்திட வேண்டும்.
3. ரூரல், மலைப்பிரதேசங்களில் உள்ள எல்லா பிரிவு அலுவலகங்களுக்கும் சிறப்பு நிலை முகவர் பதவிகளை அனுமதித்திட வேண்டும்.
4. வேலைப்பளு ஒப்பந்தத்திற்கு உட்படாத இதர பகுதிகளான மத்திய அலுவலகம், அனல், புனல், மின் நிலையங்கள், தலைமையகத்தின் நிர்வாகப்பிரிவு, செயலகப்பிரிவு, போன்றவைகள் சம்மந்தமாக பேசி முடித்திட வேண்டும்.

5. மின் வாரியத்தில் புதியதாக ஏற்படுத்தப்பட்ட மஸ்தூர், கணக்கீட்டாளர் 2-ம் நிலை பதவிகளை களஉதவியாளராகவும், கணக்கீட்டாளராகவும் மாற்றியமைத்திட வேண்டும்.
6. கணக்கீட்டுப்பிரிவு ஊழியர்களுக்கு பதவி உயர்வு வாய்ப்பை உருவாக்குகின்ற வகையில் உபகோட்டங்களுக்கு உதவி மதிப்பீட்டு அலுவலர், விநியோக வட்ட அலுவலகங்களுக்கு சீனியர் மதிப்பீட்டு அலுவலர், தலைமைப் பொறியாளர் அலுவலகங்களுக்கு ஒரு தலைமை கணக்கீட்டு அலுவலர் பதவியையும் அனுமதிப்பது.
7. ஒப்பந்த ஊழியர்களை அடையாளங்கண்டு அவர்களுக்கு வாரியம் நிர்ணயித்துள்ள குறைந்தபட்ச ஊதியத்தை அளிப்பது.
8. காலிப்பணி இடங்களாக உள்ள களஉதவியாளர் பதவிகளை ஒப்பந்த தொழிலாளர்களையும், ஐ.டி.ஐ. படித்தவர்களையும் கொண்டு நிரப்பிட வேண்டும்.

இவைகள் அனைத்தையும் ஊதிய உயர்வு கோரிக்கை பேச்சுவார்த்தைக்கு முன்பாக பேசி தீர்வு கண்டிட வேண்டும் என்று நமது தரப்பில் வலியுறுத்தப்பட்டது. வாரியமும் இவைகளின் மீது பேசுவதாக வாக்குறுதி அளித்துள்ளனர்.

ஊதிய உயர்வு கோரிக்கை சம்மந்தமாக ஏற்கனவே அளித்துள்ள கோரிக்கை பட்டியலில் உள்ளவைகளை கீழ்க்கண்டவாறு நமது தரப்பில் எடுத்துரைக்கப்பட்டது.

- * ஊதிய உயர்வு பேச்சு வார்த்தையின் முதல் கட்டமாக 01.01.2017 மின் இணைப்புகள் அடிப்படையில் பதவிகளை அனுமதித்து நிரப்பிட வேண்டும்.
- * வேலைப்பளுவற்ற ஊதிய உயர்வை பேசி முடித்திட வேண்டும்.
- * ஒப்பந்த காலம் நான்கு ஆண்டாக தொடர்ந்திட வேண்டும்.
- * 50 சதவீத ஊதிய உயர்வு அளித்திட வேண்டும்.
- * 31.12.2015-ல் உள்ள 119 சதவீத பஞ்சப்படியை அடிப்படை ஊதியத்தோடு இணைத்திட வேண்டும்.
- * மஸ்தூர், பகுதிநேர ஊழியர்களின் ஊதிய விகிதங்களை களஉதவியாளர் ஊதியத்தோடு இணைத்திட வேண்டும்.
- * குறைந்தபட்ச பணப்பயன் ரூ.6000/- ஆக இருந்திடல் வேண்டும்.
- * குறைந்தபட்ச ஊதியம் ரூ.21,000/-ஆக இருந்திடல் வேண்டும்.

சர்வீஸ் வெயிட்டேஜ்

- 7 ஆண்டுகளுக்கு ஒரு ஆண்டுகள்
- 14 ஆண்டுகளுக்கு இரண்டு ஆண்டுகள்
- 21 ஆண்டுகளுக்கு மூன்று ஆண்டுகள்
- 28 ஆண்டுகளுக்கு மேல் நான்கு ஆண்டுகள்

தினக்கூலி, ஒப்பந்த ஊழியர்கள் பணிக்காலத்தில் 50 சதவீதமான பணி காலத்தை சர்வீஸ் வெயிட்டேஜிக்கு கணக்கில் கொள்ள வேண்டும்.

பஞ்சப்படி

மத்திய அரசு ஊழியர்களுக்கு வழங்குவதைப்போல் பஞ்சப்படி வழங்கிட வேண்டும்.

வீட்டு வாடகைப்படி

முதல் நிலை - நகரங்களுக்கு 40 சதவீதம்

இடைநிலை - நகரங்களுக்கு 30 சதவீதம்

மூன்றாம் நிலை - நகரங்களுக்கு 20 சதவீதம்

நகர ஈட்டுப்படி

- * இப்போதுள்ள நகர ஈட்டுப்படியை இரட்டிப்பு ஆக்கிட வேண்டும்.
- * மாநகரராட்சி, பேரூராட்சியாக உயர்த்தப்பட்ட இடங்களுக்கு அதற்குரிய நகர ஈட்டுப்படியை வழங்கிட வேண்டும்.
- * மலை பகுதிகளில் பணியாற்றும் புனல் மின் திட்ட ஊழியர்களுக்கு வழங்கும் அனைத்து சலுகைகளையும், அப்பகுதிகளில் பணியாற்றும் விநியோகப்பகுதி ஊழியர்களுக்கும் அளித்திட வேண்டும்.

இதரபடிகள்

- * இதரபடிகள் சம்மந்தமாக ஊதிய உயர்வு ஒப்பந்தத்தோடு பேசி முடிக்கப்பட வேண்டும்.
- * இதர அலவன்சுகள் அனைத்தையும் இரட்டிப்பாக்கிட வேண்டும்.
- * மருத்துவ அலவன்ஸ் ரூ.1000 /-
- * 300 அலகுகளுக்கு இணையான தொகையை இலவச மின்சாரத்திற்காக அளித்திட வேண்டும்.
- * சைக்கிள் அலவன்ஸ்க்கு பதிலாக வாகன அலவன்ஸ் ரூ.1500/- வழங்கிட வேண்டும்.
- * வாஷிங் அலவன்ஸ் ரூ.300/- வழங்கிட வேண்டும்.
- * திருமணக்கடன் ஆண், பெண் ஊழியர்களுக்கு பாகுபாடின்றி அனைவருக்கும் இரண்டு லட்சம் முன் பணமாக அளித்திட வேண்டும்.
- * பண்டிகை முன் பணம் ரூ. 10,000/- வழங்கிட வேண்டும்.
- * சுற்றுலா பயணச்சலகை இந்தியா முழுவதும் சுற்றிவரவும், விமானத்தை பயன்படுத்திடவும், வாய்ப்புகள் அளித்திட வேண்டும்.
- * பணி ஓய்வு பெறும் போது சால்வைக்காக அளிக்கும் தொகை ரூ.500/- ஆக உயர்த்திட வேண்டும்.
- * அடிப்படைச்சம்பளம் அளவேதுமின்றி இறக்கும் அனைவருக்கும் ஈமச்சடங்குக்கு ரூ.10,000/- அளித்திட வேண்டும்.

பெண் ஊழியர்கள்

- * பெண்கள் பணியாற்றும் இடங்களில் ஓய்வு அறை, கழிவறை, குழந்தைகள் காப்பகம் அமைத்திட வேண்டும்.
- * விசாகா தீர்ப்பின் அடிப்படையில் பாலின புகார் கமிட்டி அமைத்திடவேண்டும்.

விபத்து நிவாரணம்

- * பணி இடங்களில் ஊழியர்களுக்கு விபத்து ஏற்பட்டால் அதற்கு அளிக்கும் மருத்துவ செலவு அனைத்தையும் வாரியமே ஏற்க வேண்டும்.
- * விபத்தில் இறக்க நேரிட்டால் நஷ்ட் ஈடு வழங்கிட வேண்டும்.
- * வாரிசுக்கு வேலை அளித்திட வேண்டும்.

சீருடை

- * 4 ஜோடி சீருடை வழங்கிட வேண்டும்.
- * சீருடையின் நிறத்தை மாற்ற வேண்டும்.

இடஒதுக்கீடு

- * இடஒதுக்கீட்டுட்டில் சிறுபான்மையினர், அருத்தியர், மாற்று திறாளிகளுக்கு ஒதுக்கப்பட்ட ஒதுக்கீட்டை முழுமையாக அமல்படுத்திட வேண்டும்.
- * பதவி உயர்விலும் இடஒதுக்கீட்டை அமலாக்கிட வேண்டும்.

ஓய்வுகால ஓய்வூதியம்

- * ஒரு நிறுவனத்தில் இரண்டு வகையான ஓய்வூதியத்தை கைவிட்டு 01.04.2003 -க்கு முன்னர் உள்ள ஓய்வூதியத்தை அமலாக்கிட வேண்டும்.
- * மாநில அரசு அளித்துள்ள மருத்துவ காப்பீட்டு திட்டத்தை போல மின் வாரியத்தில் தனியான காப்பீடு திட்டத்தை அனுமதித்திட வேண்டும்.
- * பணியில் மூத்தவர் இளநிலை பொறியாளர் 2ம் நிலை பணிக்கு சென்றவர், பணியில் இளையவர் சிறப்பு நிலை முகவராக பதவி உயர்வு பெற்று அதன் பின்னர் இளமியின் பொறியாளர் 2ம்நிலையாக பெறுவதனால் ஏற்படும் அனாமலியை சரி செய்திட வேண்டும்.

போன்ற கோரிக்கைகளை நமது தரப்பில் அழுத்தமாக எடுத்துரைக்கப்பட்டது. வாரிய தரப்பில் அடுத்த பேச்சுவார்த்தை பணிப்பங்கீடு தொடர்பான பேச்சுவார்த்தையாக இருக்குமென வாரிய தரப்பில் கூறப்பட்ட போது பணிச்சுமை ஏதும் இருக்கக்கூடாது என்று நமது தரப்பில் வலியுறுத்தப்பட்டது.

ஊதிய உயர்வு பேச்சுவார்த்தை விவரங்களை ஊழியர்கள் மத்தியில் பரவலாய் கொண்டு சென்றிட வேணுமாய் கேட்டுக்கொள்கிறோம்.

தோழமையுள்ள



(எஸ்.ராஜேந்திரன்)
பொதுச் செயலாளர்

1. 2016 ஆம் ஆண்டு உறுப்பினர் பதிவை முடிக்காத கிளைகள் உடனடியாக முடித்து அனுப்பிட வேண்டும்.
2. 2016 ஆம் ஆண்டு போனஸ் நன்கொடை திட்டங்களிலிருந்து தலைமையகத்திற்கு அனுப்பப்பட்டு, தலைமையகத்திலிருந்து மின் ஊழியர் மத்திய அமைப்பின் மாநில மையத்திற்கு இதுவரையில் கிடைக்கப்பட்ட திட்டங்களுக்கு ஈவுத்தொகை அனுப்பப்பட்டுள்ளது. மையத்திலிருந்து கிளைகளுக்கு அனுப்பிய காசோலை அனைத்தும் இதுவரையில் நேரிடையாக கிளையின் வங்கி கணக்கிற்கே அனுப்பிவிட்டோம். எனவே இந்த சுற்றறிக்கை கிடைக்கப் பெற்றதும். கீழே குறிப்பிட்டுள்ள விவரத்தை உடனடியாக மாநில மையத்திற்கு தெரிவிக்கவும்.
3. கணக்கீட்டாளரிலிருந்து கணக்கீட்டாய்வாளராக பதவி உயர்வு அளிக்க கேட்கப்பட்ட தகுதிகாண் அறிக்கையை அனுப்பாத திட்டங்களின் பெயர் பட்டியல் ஏற்கனவே அளிக்கப்பட்டுள்ளது. திட்ட நிர்வாகத்தோடு தொடர்பு கொண்டு அவைகளை அனுப்பி வைத்திட வேண்டுமாய் கேட்டுக்கொள்கிறோம்.
4. வாரிய உத்தரவு 2 இன் அடிப்படையில் திட்டங்களில் சூப்பர் நியூமரி மின்பாதை ஆய்வாளர் பதவி உயர்வுக்கான உத்தரவு வழங்கப்பட்டுள்ளதா, வழங்கி இருந்தால் அதன் எண்ணிக்கையை மாநில மையத்திற்கு தெரிவித்திட வேண்டும். வழங்காத திட்டங்கள் இருந்தால் அதனை உடனடியாக வழங்க செய்ய வேண்டும்.
5. மின்கதிர் மாதஇதழ் பத்திரிக்கை பல கிளைகளிலிருந்து விலாசம் சரியில்லாமலும், அஞ்சல் எண் குறிப்பிடாததால் சென்னை அலுவலகத்திற்கே திரும்ப வந்து விட்டது. எனவே தங்கள் கிளையில் உள்ள மொத்த உறுப்பினர்களின் விலாசத்தையும் கிளைச் செயலாளருக்கு ஓரிரு தினங்களில் அனுப்பப்படும். கிளைச் செயலாளர்கள் விலாசத்தை சரிசெய்து அதில் உள்ள வரிசை எண் குறிப்பிட்டு தனியாக டைப் செய்து மையத்திற்கு அனுப்பினால் அந்த விலாசத்தையே ஜிராக்ஸ் எடுத்து மாதம் தோறும் அனுப்ப உத்தரவாதப்படுத்த முடியும்

போனஸ் ஈவு கிடைக்க கிளைகள் அனுப்ப வேண்டிய விவரம்

COTEE/..... கிளையின் பெயர் Branch

..... Bank

..... Branch

A/C No.

IFSC Code No: